

അന്ധവിശ്വാസത്തിന്റെ മറവിൽ ചികിത്സ

118 (4843) ശ്രീ. കെ. ബാബു (നെന്മാറ): താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് അന്ധവിശ്വാസത്തിന്റെ മറവിൽ ചികിത്സ നടത്തുന്ന കേന്ദ്രങ്ങൾ പ്രവർത്തിക്കുന്നുണ്ടെന്നത് ശ്രദ്ധയിൽപ്പെട്ടിട്ടുണ്ടോ;

&

(ബി) ഇത്തരം കേന്ദ്രങ്ങളിൽ നടക്കുന്ന ചൂഷണങ്ങൾ തടയുന്നതിന് നിലവിൽ എന്തെല്ലാം നിയമങ്ങളാണ് നടപ്പിലാക്കിയിട്ടുള്ളതെന്ന് വിശദമാക്കുമോ?

സമൂഹത്തിലെ ഇത്തരം ദുഷ്പ്രവൃത്തികളെ ഇല്ലായ്മ ചെയ്യുന്നതിനും ശാസ്ത്രബോധം വളർത്തി ജനങ്ങൾക്കിടയിൽ ശാസ്താചിന്ത പരിപോഷിപ്പിക്കുന്നതിനും മാനവിക സാംസ്കാരിക മൂല്യങ്ങൾ ഉയർത്തുന്നതിനുമുള്ള ബാധ്യത സർക്കാരിനുണ്ട്. ഈ ലക്ഷ്യം മുൻനിർത്തി അന്ധവിശ്വാസങ്ങളുടെ പേരിലുള്ള ചൂഷണങ്ങളും അതിക്രമങ്ങളും നിയന്ത്രിക്കുന്നതിന് 'The Kerala Prevention and Eradication of Inhuman Evil Practice, Sorcery and Black Magic' ബില്ലിന്റെ കരട് സർക്കാർ തയ്യാറാക്കുകയുണ്ടായി. ഇതിൽ നിയമ പരിഷ്കരണ കമ്മീഷന്റെ അഭിപ്രായം പരിശോധിക്കുന്നതടക്കമുള്ള തുടർ നടപടികൾ സ്വീകരിച്ചുവരുന്നു. സംസ്ഥാനത്ത് നിലവിൽ ഇത്തരം കേന്ദ്രങ്ങൾ പ്രവർത്തിക്കുന്നതിനായി പോലീസ് റിപ്പോർട്ട് ചെയ്തിട്ടില്ല.

പോലീസ് അതിക്രമങ്ങൾ

119 (4844) ശ്രീ. തിരുവഞ്ചൂർ രാധാകൃഷ്ണൻ:

ശ്രീ. പി. ടി. തോമസ്:

ശ്രീ. എം. വിൻസെന്റ്:

ശ്രീ. ടി. ജെ. വിനോദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കോവിഡ് ലോക്ഡൗണിന്റെ പേരിൽ ജനങ്ങൾക്കെതിരെ പോലീസ് അതിക്രമങ്ങൾ ഉയർന്നുവരുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ?

ലോക്ഡൗൺ ലംഘിക്കുന്നവർക്കെതിരെ ശക്തമായ നടപടികൾ പോലീസ് സ്വീകരിച്ചിട്ടുണ്ട്. ജനങ്ങളുടെ സ്വത്തിനും ജീവനും സംരക്ഷണം നൽകുന്നതിനും സമാധാനം ഉറപ്പുവരുത്തി ജനജീവിതം മുന്നോട്ടുകൊണ്ടുപോകുന്നതിനുമുള്ള ഉത്തരവാദിത്വവും പോലീസ് നിർവ്വഹിച്ചിട്ടുണ്ട്. ഈ കൃത്യനിർവ്വഹണത്തോടൊപ്പം ജനങ്ങളുടെ എല്ലാ ദുരിതങ്ങളിലും അവരുടെ സഹായിയായി പ്രവർത്തിച്ച അനുഭവമാണുണ്ടായിട്ടുള്ളതെന്ന് കാണാം. ഇന്ത്യയിലെ ഏറ്റവും മികച്ച ക്രമസമാധാനം പുലരുന്ന സംസ്ഥാനമായി കേരളം അംഗീകരിക്കപ്പെട്ടു. വർഗ്ഗീയ പ്രചരണങ്ങളും സംഘർഷങ്ങളും സൃഷ്ടിക്കാൻ ബോധപൂർവ്വമായ ശ്രമങ്ങൾ നടന്ന ഘട്ടത്തിലും കേരളത്തെ വർഗ്ഗീയ സംഘർഷങ്ങളിൽനിന്ന് മുക്തമാക്കുന്നതിന് പോലീസ് സ്വീകരിച്ച നടപടി മികച്ചതാണ്. പ്രളയത്തിലും കോവിഡ്-19-നെ തടയുന്ന നടപടികളിലും പോലീസിന്റെ സജീവ